



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Charlotte Curmi)**

vs

Mahmoud Ben Ramadan

Distrett

Illum 15 ta' Marzu 2018

Il-Qorti,

Rat l-imputazzjonijiet migjuba kontra l-imputat **Mahmoud Ben Ramadan**

detentur tal-karta tal-identitá 158832 (A) billi huwa akkuzat talli fid-13 ta' Marzu 2018 ghall habta tat-tlieta (15:00) u l-erbgha (16:00) ta wara nofsinhar;

1. F'lok pubbliku kont tinsab fis-sakra b'mod li ma kontx tistaá tiehu hsieb tieghak inniffsek. Art. 338(ff) tal-Kap 9 tal-Ligijiet ta' Malta;
2. Aktar talli fl-istess data, lok, u hin ghixt hajja ta' ghazz u vagabundagg Art. 338(w) tal-Kap 9 tal-Ligijiet ta' Malta;

3. Aktar talli fl-istess data, lok, u cirkostanzi, kkometta reat waqt il-perjodu operattiv ta sentenza sospiza mposta fuqu nhar it-22 ta' Ottubru 2015 mill-Qorti tal-mgistrati (Magistrat Dr Saviour Demicoli LL.D) liema sentenza saret definittiva u ma tistax tigi mibdula, u dan bi ksur tal-Artikolu 28 B tal-Kap 9 tal-Ligijiet ta' Malta;
4. Talli rrenda ruhu ricediv b'diversi sentenzi tal-Qorti li issa saru definittivi u ma jistghux jigu mibdula Art. 49,50 u 289 tal-Kap 9 tal-Ligijiet ta' Malta.

Il-Qorti giet gentilment mitluba li f' kaz ta' htija minbarra li tinflaggi l-pieni stabbiliti mill-Ligi tordna lill-imsemmija persuna sabiex thallas l-ispejjez li għandhom x'jaqsmu mal-hatra tal-esperti jekk ikun il-kaz, kif ipprovdut fl-Art. 533 tal-Kap 9 tal-Ligijiet ta' Malta.

Ikkunsidrat:

Semghet l-ammissjoni ta' l-imputat kif registrata fl-atti fis-seduta tal-llum ghall-imputazzjonijiet migjuba fil-konfront tieghu.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b'mod l-aktar solenni fuq il-konsegwenzi legali ta' dik it-twegiba tieghu u tagħtu zmien xieraq sabiex jekk irid jergħha lura minnha u kien biss wara li staqsietu t-tieni darba li l-Qorti ghaddiet sabiex tagħti kaz din l-ammissjoni tieghu.

Semghet s-sottomissjonijiet mill-Prosekuzzjoni u l-avukat Josette Sultana għad-difiza in kwantu jirrigwarda l-pienā.

Illi ghalhekk fuq l-ammissjoni volontarja u inkondizzjonata tal-istess imputat, il-Qorti tiddikjara li m'ghandieks triq ohra salv li ssib lill-imputati hatji ta' l-imputazzjonijiet migjuba kontra tieghu.

Ghal finijiet ta' piena l-Qorti kkunsidrat il-fatt li l-imputat ammetta fi stadju bikri tal-proceduri.

Din il-Qorti dwar piena tirrileva u dan b'referenza ghas-sentenza moghtija mill-Qorti tal-Appelli Kriminali fl-ismijiet Ir-**Repubblika ta' Malta v. Rene` sive Nazzareno Micallef** moghtija fit-28 ta' Novembru 2006:

"Il-piena għandha diversi skopijiet. Wieħed minnhom huwa sabiex jigi ripristinat it-tessut socjali li jkun gie mċarrat bil-ghemil kriminali ta' dak li jkun. Taht dan l-aspett jassumu mportanza, fost affarijiet ohra, kemm ir- rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja għas-socjeta` dawn jinzammu inkarcerati u għalhekk barra mic- cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena."

Il-Qorti terga' tagħmel referenza għas-sentenza tagħha tas-17 ta' Jannar 2017 **Il-Pulizija vs Meriam Abdussalam Mouaddea** u ttendi li min ikun f'pajjizna bhala mistieden, hux ghall-vaganza, għan-negozju, għax-

xoghol, ghall-istudju, biex jibni relazzjoni jew jekk persuna jinghata xi forma ta' protezzjoni għandu jimxi b'mod strett mal-ligijiet ta' pajjizna.

Huma l-minoranza assoluta tal-"mistiedna" fostna li jigu jaqghu u jqumu mil-ligijiet ta' pajjizna. *Patti chiari, amicizia lunga.* Nilqghuk fostna u nkomplu nibnu r-reputazzjoni madwar id-dinja fejn dan il-poplu nagħtha certifikat "*wrewna qalb tajba li ma bhalha*"¹, izda trid tirrispetta l-ligijiet ta' pajjizna. Dawn il-ftit qegħdin jagħmlu hsara kbira hafna ghaliex qegħdin jitfghu dell ikrah fuq ohrajn li jghixu hajja ezemplari. Il-Qorti thegħieg lill-Ufficial Ewlieni tal-Immigrazzjoni juzaw il-poter li tagħtihom il-ligi fl-ambitu tat-trattati internazzjonali u ma jiddejqu jieħdu passi inkluz li dawk li jagħmlu reati gravi f'pajjizna u joholqu alarm bla bzonn fost il-popolazzjoni ta' dawn il-gzejjer jkunu ripatrijati minnufih wara li jiskontaw is-sentenzi lejn pajjizhom.

Decide :

Għal dawn il-mottivi il-Qorti wara li rat Artikoli 338 (ff), u 338 (w), tal-Kap 9 tal-Ligijiet ta' Malta issib lill-imputat hati u tikkundannah xahar (1) prigunerija.

**Dr. Joseph Mifsud
Magistra**

¹ Atti 28:2